



◆ www.thesakala.in

PRINTED AT BHUBANESWAR ■ JEYPORE ■ SAMBALPUR ■ PANIKOIL

◆ ବର୍ଷ-୪୩ ◆ ସଂଖ୍ୟା-୩୫୪ ◆ ସୋମବାର ◆ ୨୨ ଜୁନ୍ ୨୦୨୬ ◆ ପୃଷ୍ଠା-୧୨ ◆ ଟ.୭.୦୦



ନ୍ୟାୟ ନ ପାଇ କୁଳିଅଣା ଥାନା ସମ୍ମୁଖରେ ଯୁବକଙ୍କ ଆତ୍ମହତ୍ୟା ଘଟଣା

ପରିବାର ଓ ଉତ୍ତ୍ୟକ୍ତ ଲୋକଙ୍କ ଜାତୀୟ ରାଜପଥ ଅବରୋଧ

ବାରିପଦା/କୁଳିଅଣା, ୨୧।୬ (ସମିସ)

ନିଜର ଚୋରି ହୋଇଥିବା ବୋଲେରୋ ପୁଲିସ ଉନ୍ଧାର କରି ନ ପାରିବା ଓ ନ୍ୟାୟ ନ ପାଇ ଥାନା ସମ୍ମୁଖରେ ଆତ୍ମହତ୍ୟା କରିଥିବା ଜଣେ ଯୁବକଙ୍କ ଆତ୍ମହତ୍ୟା ଘଟଣାରେ ମେଡିକାଲରେ ଉଦ୍ଧେଜନା ପ୍ରକାଶ ପାଇଥିବାବେଳେ ଉତ୍ତ୍ୟକ୍ତ ଲେଖକଙ୍କ ଜାତୀୟ ରାଜପଥ ଅବରୋଧ କରିଥିଲେ। ପ୍ରିଣ୍ଟିଂ ମିଳିବା ପରେ ଅବରୋଧ ହଟିଛି ।

ଶନିବାର ଅପରାହ୍ନ ୫ଟା ସମୟରେ କୁଳିଅଣା ଥାନା ଅନ୍ତର୍ଗତ କାମତା ଗ୍ରାମର ଶକ୍ତିପଦ ବାରିକଙ୍କ ପୁଅ ଶିବପ୍ରସାଦ ବାରିକ ଓଡ଼ପ ବିପୁ (୪୦) କୁଳିଅଣା ଥାନା ସମ୍ମୁଖରେ ଥିବା ବନବିଭାଗର ପରିତ୍ୟକ୍ତ ଘରର ଏକ ଉତ୍ତାରେ ବେକରେ ଗାମୁଛା ଲଗାଇ ଆତ୍ମହତ୍ୟା କରିଥିଲେ। ତାଙ୍କୁ ସେଠାରୁ ଉନ୍ଧାର କରି କୁଳିଅଣା ଡାକ୍ତରଖାନା ଓ ପରେ ବାରିପଦା ପିଆରଏମ ମେଡିକାଲକୁ ସ୍ଥାନାନ୍ତର କରାଯାଇଥିଲା। ସେଠାରେ ଡାକ୍ତର ମୃତ ଘୋଷଣା କରିଥିଲେ। କୁଳିଅଣା ପୁଲିସ ଶିବ ଜବତ କରି ଆଜି ବ୍ୟବହେଦ କରାଇ ପରିବାର ଲୋକଙ୍କୁ ହସ୍ତାନ୍ତର କରିଥିଲେ। ଆଜି ଅପରାହ୍ନରେ ଶିବ ଆସିବାପରେ କାମତା ଛକରେ ଏକ ଶୋକାକୁଳ ପରିବେଶ ସୃଷ୍ଟି ହୋଇଥିଲା। ଉତ୍ତ୍ୟକ୍ତ ପରିବାର ଓ ଜନସାଧାରଣ ୧୮ ନଂ ଜାତୀୟ ରାଜପଥ ଅବରୋଧ



କରିଥିଲେ। ଶିବପ୍ରସାଦ ବାରିକଙ୍କ ମଧ୍ୟସ୍ଥତାରେ ତାଙ୍କ ପୁରୁରାର ଏକ ବୋଲେରୋ ଗାଡ଼ି କମତାର ସଂଗ୍ରାମ ବେହେରାଙ୍କୁ ଏଗ୍ରିମେଣ୍ଟ କରିଆରେ ପ୍ରଦାନ କରିଥିଲେ। କିନ୍ତୁ ଗତ ୫ ତାରିଖ ରାତି ଉକ୍ତ ଗାଡିଟି ଚୋରି ହୋଇଯାଇଥିଲା। ଏ ନେଇ ଗାଡି ମାଲିକ ଥାନାରେ ଅଭିଯୋଗ କରିଥିଲେ। ଥାନା ପକ୍ଷରୁ କୌଣସି ପଦକ୍ଷେପ ନିଆଯାଇନଥିଲା। ଶିବପ୍ରସାଦ ଏ ବାବଦରେ ବହୁବାର ଥାନାକୁ ଯାଇ ନିରାଶ ହୋଇଥିଲେ। ଚଳିତ ମାସ ୬ ତାରିଖରେ ସେ ଛୁଅପିଲାଙ୍କୁ ଧରି ଥାନା ସମ୍ମୁଖରେ ଧାରଣା

ଦେଇଥିଲେ। ଗତକାଳି ଅପରାହ୍ନରେ ପୁଣି ଥାନାକୁ ଯାଇ ନିରାଶହେବାପରେ କିଛି ଉପାୟ ନ ପାଇ ଥାନା ସମ୍ମୁଖରେ ଆତ୍ମହତ୍ୟା କରିଥିଲେ। କୁଳିଅଣା ପୁଲିସର ଅବହେଳା ପାଇଁ ଆଜି ଏଭଳି ଘଟଣା ଘଟିଲା ବୋଲି ପରିବାର ପକ୍ଷରୁ ଅଭିଯୋଗ ହୋଇଛି। ଏହି ଅବରୋଧ ଘଟଣାରେ ଉକ୍ତ ରାସ୍ତା ଦେଇ ମୟୂରଭଞ୍ଜ ଏମପି ନବତରଣ ମାଝା ଯାଉଥିବାବେଳେ ତାଙ୍କୁ ଅଟକାଇ ଅଭିଯୋଗ କରିଥିଲେ। ଶିବ ବ୍ୟବହେଦ ସମୟରେ ବାରିପଦା ଜିଲ୍ଲା ମୁଖ୍ୟ ଚିକିତ୍ସାଳୟରେ ଏ ନେଇ ଉଦ୍ଧେଜନା

ବିଭିନ୍ନ ସ୍ଥାନରେ ଅନ୍ତର୍ଜାତୀୟ ଯୋଗ ଦିବସ

■ ବଡ଼ବିଲ ପୌର ପରିଷଦ



ବଡ଼ବିଲ, ୨୧।୬ (ସମିସ) : କେନ୍ଦୁଝର ଜିଲ୍ଲା ବଡ଼ବିଲ ପୌରାଞ୍ଚଳରେ ଥିବା ବିକାଶ ମହଲ ଖେଳ ପଡ଼ିଆରେ ଅନ୍ତର୍ଜାତୀୟ ଯୋଗ ଦିବସ ପାଳିତ ହୋଇଛି। ସରକାରୀ କର୍ମଚାରୀ, ଶିକ୍ଷକ, ଛାତ୍ରଛାତ୍ରୀ, ସାମାଜିକ କର୍ମୀ ଏବଂ ସାଧାରଣ ଜନତା ବିଭିନ୍ନ ଯୋଗାସନ ଓ ପ୍ରାଣାୟାମ କରିଥିଲେ। ବକ୍ସାମାନେ କହିଥିଲେ ଯେ ଯୋଗକେବଳ ଶାରୀରିକ ସୁସ୍ଥତା ନୁହେଁ ବରଂ ମାନସିକ ଶାନ୍ତି ଓ ଆଧ୍ୟାତ୍ମିକ ବିକାଶର ଏକ ମାଧ୍ୟମ। ନିୟମିତ ଯୋଗ ଅଭ୍ୟାସ ଦ୍ଵାରା ବିଭିନ୍ନ ରୋଗରୁ ଦୂରେଇ ରହିବା ସହ ଏକ ସୁସ୍ଥ ଜୀବନଶୈଳୀ ଗଠନ କରାଯାଇପାରିବ। କାର୍ଯ୍ୟକ୍ରମ ଶେଷରେ ସମସ୍ତେ ଦୈନନ୍ଦିନ ଜୀବନରେ ଯୋଗକୁ ସାମିଲ କରିବା ପାଇଁ ସଫଳ ଗ୍ରହଣ କରିଥିଲେ। ଏହି ଯୋଗ ଦିବସ ପାଳନ ମାଧ୍ୟମରେ ସ୍ଵାସ୍ଥ୍ୟ ସଚେତନତାର ବାର୍ଦ୍ଧି ଜନସାଧାରଣଙ୍କ ନିକଟରେ ପହଞ୍ଚିଥିଲା।

ଲକ୍ଷେଶ୍ଵର ମହାଦେବଙ୍କ ନୂତନ ମନ୍ଦିର ପ୍ରତିଷ୍ଠା ଉତ୍ସବ

ବଡ଼ସାହି, ୨୧।୬ (ସମିସ) : ବଡ଼ସାହି ବ୍ଲକ ଅଧୀନ ଦେଉଳିଆ ପଞ୍ଚାୟତର ବଇଁଟା ଗ୍ରାମରେ କୌଣସି ମନ୍ଦିର ନ ଥିଲା। ଗ୍ରାମବାସୀଙ୍କ ସାହାଯ୍ୟ, ସହଯୋଗ ଓ ପ୍ରଚେଷ୍ଟାରେ ଏଠାରେ ବାବା ଲକ୍ଷେଶ୍ଵର ମହାଦେବଙ୍କ ମନ୍ଦିର ନିର୍ମାଣ ହୋଇଛି। ଉକ୍ତ ମନ୍ଦିରର ପ୍ରତିଷ୍ଠା ଉତ୍ସବ ଆରମ୍ଭ ହୋଇଥିବାବେଳେ ଗ୍ରାମ ଉତ୍ସବମୁଖର ହୋଇ ଉଠିଛି। ୨୦ରେ ପଞ୍ଚଗବ୍ୟ, କାୟା ଶୁଦ୍ଧି ଅଙ୍କୁରାରୋପଣ, ଧ୍ୟାନଧ୍ୟବାସ ଓ ମଣ୍ଡଳକରଣ, ୨୧ ତାରିଖରେ ଗର୍ଭ ଉତ୍ତୋଳନ, କଳସ ଯାତ୍ରା, ମଣ୍ଡଳ ପୂଜନ, ପ୍ରତିଷ୍ଠା, ସଂକଳ୍ପ ଓ ଯଜ୍ଞ କର୍ମ ଆରମ୍ଭ ହୋଇଛି। ଶତାଧିକ ମହିଳା ଓ ପୁରୁଷଙ୍କ ଗହଣରେ ଆଦିତିହାର ଗଙ୍ଗାହାର ନଦୀରୁ ଘଟ ଉତ୍ତୋଳନ କରାଯାଇ କଳସ ଶୋଭାଯାତ୍ରା ଗ୍ରାମ ପରିକ୍ରମା କରିଥିଲା। ସଂକୀର୍ତ୍ତନ ମଣ୍ଡଳୀ ସହିତ ବାଣ, ରୋଷଣୀ ଓ ବାବା ଲକ୍ଷେଶ୍ଵର ବାବାଜି କଣ୍ଠ ଧ୍ଵନିରେ ଗ୍ରାମ ପ୍ରକମ୍ପିତ ହୋଇଛି। ଉତ୍ସବ ମୁଖର ହୋଇ ଉଠିଛି ଗ୍ରାମ ଓ ଆଖପାଖ ଅଞ୍ଚଳ। ଏହି ସମସ୍ତ ଘଟକ୍ର ଯଜ୍ଞ ମଣ୍ଡପରେ ସ୍ଥାପିତ କରିବା ପରେ ଏକ ଆଧ୍ୟାତ୍ମିକ ପରିବେଶରେ ପୂଜା ଓ ଯଜ୍ଞ କାର୍ଯ୍ୟ ଆରମ୍ଭ ହୋଇଛି। ୩ ଯୋଗ କର୍ତ୍ତାକର୍ତ୍ତା ଭାବେ ରାଜେନ୍ଦ୍ର ମହାନ୍ତି ଓ ତାଙ୍କ ଧର୍ମପତ୍ନୀ ସୁେଇଲତା ମହାନ୍ତି, ସତ୍ୟୋଷ ବାରିକ ଓ ପ୍ରମିଳା ବାରିକ, ମନୋରଞ୍ଜନ ନାୟକ ଓ ଝରଣା ନାୟକ ପୂଜା କାର୍ଯ୍ୟ ସମ୍ପାଦନ କରୁଛନ୍ତି। ମୁଖ୍ୟ ପୂଜକ ଦୁର୍ଗାଚରଣ ତ୍ରିପାଠୀଙ୍କ ନେତୃତ୍ଵରେ ବ୍ରାହ୍ମଣ ମଣ୍ଡଳୀଙ୍କ ପୂଜା ପଦ୍ଧତି ଗ୍ରାମରେ ଏକ ଆଧ୍ୟାତ୍ମିକ ପରିବେଶ ସୃଷ୍ଟି କରିଛି। ତିନି ଧରି ଏହି ପ୍ରତିଷ୍ଠା କାର୍ଯ୍ୟ ଓ ଯଜ୍ଞ, ବିଧିବିଧାନ ଧୂମାଧମରେ ପାଳନ ହେବ । ୨୨ ତାରିଖରେ ପୂର୍ବ୍ୟପୂଜା, ଯଜ୍ଞ, ପ୍ରାଣ ପ୍ରତିଷ୍ଠା, ତ୍ରିଶୁଳ ଓ ଧ୍ଵଜା ସ୍ଥାପନ, ୨୩ରେ ପୂର୍ବ୍ୟ ପୂଜା, ଯଜ୍ଞ, ପୂର୍ଣ୍ଣାହୁତି, ଶାନ୍ତି ବାରି ସିଞ୍ଚନ ଓ ଆଶୀର୍ବାଦ ଗ୍ରହଣ କାର୍ଯ୍ୟକ୍ରମ ହେବ ।

ଦଶରଥଙ୍କ ବାଲୁକା କଳାକୁ ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କ ପ୍ରଶଂସା

ମହୁଲଡିହା, ୨୧।୬ (ସମିସ) : ଠାକୁରମୁଣ୍ଡାର ବାଲୁକା ଶିଳ୍ପୀ ଦଶରଥ ମହାନ୍ତି ନିଜର ବାଲୁକା କଳା ପାଇଁ ପାହାଡପୁରରେ ପ୍ରଶଂସିତ ହୋଇଛନ୍ତି। ରାଜ୍ୟର କଳା ଜଗତ ପାଇଁ ୨୦ ତାରିଖ ଏକ ଐତିହାସିକ ତଥା ଗୌରବମୟ ମୁହୂର୍ତ୍ତ ଥିଲା। ଦଶରଥ ମହାନ୍ତିଙ୍କ ନିର୍ମିତ ବାଲୁକା ଭାବ୍ଯର୍ଯ୍ୟ ଦେଶର ଶୀର୍ଷ ନେତୃତ୍ଵଙ୍କ ବିରକ ଯୁକ୍ତ ଗସ୍ତ ସମୟରେ ଉକ୍ତ ପ୍ରଶଂସାର କେନ୍ଦ୍ରବିନ୍ଦୁ ପାଲଟିଥିଲା। ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କ ଜନ୍ମଦିନରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମୟୂରଭଞ୍ଜର ପି। ହି। ଡ଼ି ପୁର ସ୍ଥର । ସ୍ଵ ପ ତି କ ର । ସ୍ଵ ବ ର ନ ରେ ପ୍ରଦର୍ଶିତ ଏହି ବିଭାବର୍ଷକ ବାଲୁକା କଳାକୁ ଯୁକ୍ତ ଭାବେ ପରିବର୍ଣନ କରିଥିଲେ। ଓଡ଼ିଶାର ରାଜ୍ୟପାଳ ଓ ମୁଖ୍ୟମନ୍ତ୍ରୀଙ୍କ ସହ ଏହି ଶୀର୍ଷ ନେତାମାନେ ବାଲୁକା ଭାବ୍ଯର୍ଯ୍ୟକୁ କିଛି ସମୟ ଧରି ନିରୀକ୍ଷଣ କରିବା ସହ ଶ୍ରୀ ମହାନ୍ତିଙ୍କ କାରୁକାର୍ଯ୍ୟ ଓ ସୃଜନଶୀଳ ଦୂରଦୃଷ୍ଟିକୁ ଉଲ୍ଲସା ପ୍ରଶଂସା କରିଥିଲେ। ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କ ମୋ ବାଲୁକା କଳା ମାଧ୍ୟମରେ ସାଗର କରିବା ମୋ ପାଇଁ ଏକ ସମ୍ପୂର୍ଣ୍ଣ ଐତିହାସିକ ମୁହୂର୍ତ୍ତ ଥିଲା। ସେମାନଙ୍କ ପ୍ରଶଂସା ଓ ପ୍ରଶଂସାକାୟାୟ ଶବ୍ଦ ମତେ ମୟୂରଭଞ୍ଜର ସଂସ୍କୃତିକ ଐତିହ୍ୟକୁ ଆହୁରି ଅଧିକ ଉଚ୍ଚତାକୁ ନେଇଯିବାକୁ ଅନୁମୁଖୀତ କରିଛି ବୋଲି ଦଶରଥ କହିଛନ୍ତି।



ରାତି ଅଧରେ ବୋଲେରୋରେ ଆସି ଚୋରି

ତୁରୁମୁଙ୍ଗା, ୨୧।୬ (ସମିସ) : କେନ୍ଦୁଝର ଜିଲ୍ଲା ପାଟଣା ବ୍ଲକ କେନ୍ଦେଇପଣି ରାଜନଗର ରାସ୍ତାର କେନ୍ଦେଇପୋଖିରୀତ ବ୍ଲୁମ୍ ଏକ୍ସକେସନ ସମ୍ମୁଖରେ ରଖାଯାଇଥିବା ଏକ ବ୍ୟବହୃତ ପୁରୁଣା ପାପୋଛକୁ ଶନିବାର ବିଳମ୍ବିତ ରାତିରେ ଏକ ବୋଲେରୋରେ ଚୋରି କରି ନେଇଥିବାର ଭିଡିଓ ସିରିଜିଲିରେ କ'ଣ ହୋଇଛି। ଓଆର୦୨ବିସି୪୩୯.୬ ନମ୍ବର ବିଶିଷ୍ଟ ଏକ ବୋଲେରୋ ଗାଡ଼ିରେ ଆସିଥିବା କିଛି ବ୍ୟକ୍ତି ବ୍ଲୁମ୍ ଏକ୍ସକେସନ ଦ୍ଵାରା ସମ୍ମୁଖରେ ରଖାଯାଇଥିବା ପୁରୁ ଛୁ ଶ । ପାପୋଛକୁ ନେଇ ଚାଲିଯାଇଥିଲେ। ପରେ ସିରିଜିଲି ପୁଟେଜ ଯାଞ୍ଚ କରିବା ପରେ ଘଟଣା ସମ୍ପର୍କରେ ଶ୍ଵଷ୍ଟ ଚଥ୍ୟ ମିଳିଥିଲା। କେନ୍ଦେଇପଣି ବଣିକ ସଂଘ ପକ୍ଷରୁ ସିରିଜିଲି ପୁଟେଜ ଆଧାରରେ ସମ୍ପୃକ୍ତ ଗାଡ଼ି ଓ ବ୍ୟକ୍ତିମାନଙ୍କୁ ଚିହ୍ନଟ କରି ତୁରନ୍ତ ଗିରଫ କରିବାକୁ ପୁଲିସ ପ୍ରଶାସନ ନିକଟରେ ଦାବି କରାଯାଇଛି। ତୁରୁମୁଙ୍ଗା ପୁଲିସ କେନ୍ଦେଇପଣି ବାଜାର ଓ ରାସ୍ତାରେ ରାତ୍ରିକାଳୀନ ପୁଲିସ ପାଟ୍ରୋଲି ବ୍ୟବସ୍ଥାକୁ ନିୟମିତ ଓ କଡ଼ାକଡ଼ି କରାଇବାକୁ ସ୍ଥାନୀୟ ବ୍ୟବସାୟ ଓ ଜନସାଧାରଣ ଦାବି କରିଛନ୍ତି।

ନକଲି ଆଦିବାସୀ ପ୍ରମାଣପତ୍ରରେ ଚାକିରି

ଆନନ୍ଦପୁର, ୨୧।୬ (ସମିସ) : ରାଜ୍ୟରେ ନକଲି ଜାତିଗତ ପ୍ରମାଣପତ୍ର ଆଧାରରେ ସରକାରୀ ଚାକିରି ହାସଲ କରିଥିବା ଅଧିକାରୀ ଓ ଶିକ୍ଷକମାନଙ୍କ ବିରୋଧରେ କାର୍ଯ୍ୟାନୁଷ୍ଠାନ ଚାଲିଥିବା ବେଳେ କେନ୍ଦୁଝର ଜିଲ୍ଲା ଆନନ୍ଦପୁରରେ ଏକ ବଡ଼ ଜାଲିଆତି ସାମ୍ରାଜ୍ଞ ଆସିଛି। ଜଣେ ସରକାରୀ ଅଧିକାରୀ ନକଲି ଆଦିବାସୀ ସାଜି ଦାବି ବର୍ଷ ଧରି ବ୍ଲକ ଶିକ୍ଷାଧିକାରୀ ପଦରେ ଅଧିଷ୍ଠିତ ଥିବା ନେଇ କଟକ ଆରଡିସି କାର୍ଯ୍ୟାଳୟର ଉପନିର୍ଦ୍ଦେଶକଙ୍କ ହାତରେ ଲାଗିଛି ଗୁରୁତ୍ଵପୂର୍ଣ୍ଣ ତଦନ୍ତ ରିପୋର୍ଟ। ପତ୍ରଫଟାଖ୍ୟା ୩୯।୮୦/୧୨୩୬ ୨୦୨୬ ଅନୁଯାୟୀ ଦାଖଲ ହୋଇଥିବା ଏହି ରିପୋର୍ଟରେ ସମ୍ପୃକ୍ତ ବିଭାଗ ହରିହର ଦଲେଇ ଆଦିବାସୀ ବର୍ଗର ନୁହନ୍ତି, ବରଂ 'ଏସ୍‌ଇସିସି' ବର୍ଗର 'ଖଣ୍ଡୁଆଳ' ଜାତିର ବୋଲି ଶ୍ଵଷ୍ଟ ଭାବେ ଦର୍ଶାଯାଇଛି। ଅଭିଯୋଗ ମୁତାବକ, ଯାଜପୁର ଜିଲ୍ଲା କୋରେଇ ବ୍ଲକ ଅସନଝର ପଞ୍ଚାୟତର ବାସିନ୍ଦା ହରିହର ଦଲେଇଙ୍କ ମୂଳ ଜମିପତ୍ରା ଅନୁସାରେ ସେ ଖଣ୍ଡୁଆଳ ଜାତିର। ମାତ୍ର ସେ ଚଞ୍ଚଳତା କରି କେନ୍ଦୁଝର ଜିଲ୍ଲାରେ କିଛି ଜମି କିଣି ସେହି ଜମି ପତ୍ରାରେ ନିଜକୁ 'ଶବର' (ଅନୁସୂଚିତ ଜନଜାତି) ଦର୍ଶାଇ ଆଦିବାସୀ ପ୍ରମାଣପତ୍ର ହାସଲ କରିଥିଲେ। ଏହି

ନକଲି ସାର୍ବିତିକେଟ ବଳରେ ସେ ପ୍ରଥମେ ଶିକ୍ଷକତା ଏବଂ ପରେ ପବୋନ୍ନତି ପାଇ ଯାଜପୁରର ବଡ଼ତରଣା ବିଭାଗ, କେନ୍ଦ୍ରାପଡ଼ାର ପଟ୍ଟାମୁଣ୍ଡାର ବିଭାଗ ଏବଂ ବର୍ତ୍ତମାନ କେନ୍ଦୁଝର ଜିଲ୍ଲା ଆନନ୍ଦପୁର ବିଭାଗ ଭାବେ କାର୍ଯ୍ୟ କରି ସମସ୍ତ ସରକାରୀ ସୁବିଧା ଉପଭୋଗ କରୁଛନ୍ତି। ଯାଜପୁର ଜିଲ୍ଲା ଶିକ୍ଷାକାରୀ (ଡିଭିଓ) ଶ୍ରୀ ଦଳେଇଙ୍କୁ ଚଥ୍ୟ ମାଗିଥିଲେ। ହେଲେ ଦଲେଇ ନିଜର ସମସ୍ତ ପ୍ରମାଣପତ୍ର ଚଥ୍ୟ ହଜିଯାଇଥିବା ଦର୍ଶାଇ ଛୁଆଁ ବୁଲାଇଥିବା ଚର୍ଚ୍ଚା ଜୋର ଧରିଛି। କେବଳ ସେତିକି ନୁହେଁ, ଧରାପଡ଼ିବା ଭୟରେ ସେ ବର୍ଷର ଅଧାଦିନ ଦେହ ଖରାପ ଦର୍ଶାଇ ଚଞ୍ଚଳତାପୂର୍ଣ୍ଣ ଭାବେ ଛୁଟିରେ ରହୁଥିଲେ, ଯେଉଁଥିରେ ତତ୍କାଳୀନ ଜିଲ୍ଲା ବାରମ୍ବାର ଦାବି ଯୋଗୁ ରାଜ୍ୟ ସରକାରଙ୍କ ଅନୁସୂଚିତ ଜନଜାତି ଓ ଅନୁସୂଚିତ ଜାତି ଉନ୍ନୟନ ବିଭାଗର ଉପସଚିବ ହେମବତୀ ପାତ୍ର ପତ୍ରଫଟାଖ୍ୟା ୮୭.୬୫୪/୫୮୩ ୨୦୨୫ରେ ତୁରନ୍ତ ତଦନ୍ତ ପାଇଁ ନିର୍ଦ୍ଦେଶ ଦେଇଥିଲେ। ଏହି ନକଲି ପ୍ରମାଣପତ୍ରଧାରୀ ବିଭାଗ ବିରୋଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ବିଭିନ୍ନ ମହଲରେ ଦାବି ହୋଇଛି।

■ ସାରଙ୍ଗବାହାଳି ହତ୍ୟାକାଣ୍ଡ

ଫେରାର ୫ ଅଭିଯୁକ୍ତ ଗିରଫ

ଆନନ୍ଦପୁର, ୨୧।୬ (ସମିସ) : ୨୦୨୧ରେ ଘଟିଥିବା ଆନା ଅନ୍ତର୍ଗତ ଶାମୁକାନେଣ୍ଡି ପଞ୍ଚାୟତର ସାରଙ୍ଗବାହାଳି ଗ୍ରାମରେ ସଂଘଟିତ ଏକ ହତ୍ୟାକାଣ୍ଡର ୫ ଅଭିଯୁକ୍ତଙ୍କୁ



ପୁଲିସ ଗିରଫ କରିଛି। ସ୍ଥା ସମ୍ମୁଖରେ ସାମାଜିକ ହତ୍ୟା କରି ୫ ବର୍ଷ ଧରି ଲୁଚି ରୁହୁଥିବା ୫ ଜଣ ଅଭିଯୁକ୍ତଙ୍କୁ ଘସିପୁରା ପୁଲିସ କାନ୍ଦୁ କରିଛି। ଗତ ୨୦୨୧ ଜାନୁଆରୀ ୨୬ ତାରିଖରେ ଗୁଣ୍ଡିଆ ସନ୍ଦେହ କରି ସେହି ଗ୍ରାମର କୁନା ମୁଣ୍ଡାଙ୍କୁ ହତ୍ୟା କରାଯାଇଥିବା ସ୍ଥା ସରକାରୀ ମୁଣ୍ଡା ଘସିପୁରା ଆନାରେ ଅଭିଯୋଗ କରିଥିଲେ। ଅଭିଯୁକ୍ତମାନେ ଫେରାର ହୋଇ ଲୁଚି ରୁହୁଥିବା ବେଳେ ଆନନ୍ଦପୁର ଏସଡିପିଓ କମଳ କୁମାର ପଣ୍ଡା ଫେରାର ଅଭିଯୁକ୍ତଙ୍କୁ ଠାବ କରିବା ପାଇଁ ସ୍ଵତନ୍ତ୍ର ଅଭିଯାନ କରିଥିଲେ। ଅଭିଯୁକ୍ତମାନେ ଧବଳହୁଡ଼ି ଗ୍ରାମର ରଘୁ ମୁଣ୍ଡାରୀ, ବାବୁଲି ସୋରେନ, ସାଲୁକୁ ମୁର୍ମୁ, ଗ୍ରାମର ଗୁରୁଚରଣ ପିଙ୍ଗୁଆ, ବିଶ୍ଵ ବିରୁଆ। ସମସ୍ତଙ୍କୁ ଆନନ୍ଦପୁର କୋର୍ଟକୁ ଚାଲାଣ କରାଯାଇଛି।

ହୋଟେଲକୁ ଧକ୍କା ଦେଇ ଓଲଟିଲା ବସ୍

ମହୁଲଡିହା, ୨୧।୬ (ସମିସ) : ଠାକୁରମୁଣ୍ଡା ବ୍ଲକ ମହୁଲଡିହା ଆନା ମହୁଲଡିହା ଶିବମନ୍ଦିର ସାମ୍ନାରେ ରାଇରଙ୍ଗପୁର କାର୍ଯ୍ୟକ୍ରମରୁ ଫେରୁଥିବା ବସ୍ ଦୁର୍ଘଟଣାଗ୍ରସ୍ତ ହୋଇଛି। ବାମନ ଘାଟି ଉପଖଣ୍ଡ ପାହାଡ଼ପୁର ଓ ଦାଣ୍ଡପୋଖରେ ସରକାରୀ କାର୍ଯ୍ୟକ୍ରମକୁ ବସ୍ ଯାଇଥିଲା। ରବିବାର ଅପରାହ୍ନ ପ୍ରାୟ ସାଢ଼େ ଚାରିଟା ବେଳେ ଫେରୁଥିବାବେଳେ ଭାରସାମ୍ୟ ହରାଇ ରାସ୍ତା ପାଶ୍ଵର୍ରେ ଥିବା ହୋଟେଲ ଓ କେବିନକୁ ଧକ୍କା ଦେଇ ଓଲଟି ପଡିଥିଲା। ଦୁର୍ଘଟଣା ପରେ ଭ୍ରାତୃଭରଣ କୌଶଳ କ୍ରମେ ଖସି ପଳାଇଛନ୍ତି। ମହୁଲଡିହା ଥାନା ପୁଲିସ ପହଞ୍ଚି ତଦନ୍ତ କରୁଛି।

ବାହାଘରକୁ ଯାଇଥିଲେ, ଶିବ ହୋଇ ଫେରିଲେ

ଯଶିପୁର, ୨୧।୬ (ସମିସ) : ଯଶିପୁର ଆନା ଅନ୍ତର୍ଗତ ଚିକକୁଟି ମୌଜାର ସ୍ଵର୍ଗତ ପରେଶ ଚନ୍ଦ୍ର ପାତ୍ରଙ୍କ ପତ୍ନୀ ଛୁକୁଣା ପାତ୍ର (୭୦) ଶନିବାର ଦିନ ସକାଳେ ବାପଘରକୁ ବାହାଘରରେ ଯୋଗ ଦେବାକୁ ଯାଇଥିଲେ। ଯଶିପୁର ନିକଟସ୍ଥ ଖଳାଡ଼ି ଗାଁରେ ଜଣେ ସ୍ଵର୍ଣ୍ଣକାର୍ଯ୍ୟ ଝିଆରୀଙ୍କ ବାହାଘର ନିମନ୍ତେ ଗଲାବେଳେ ବେଶ ଖୁସି ଜଣା ପଡୁଥିଲା। ସେଠାରେ ବନ୍ଧୁବାନ୍ଧବ ଓ ଆତ୍ମୀୟଙ୍କୁ ନିକଟରେ କଥାବାର୍ତ୍ତା ହୋଇଥିଲେ। ଅସୁସ୍ଥ ଥିବା ପରି ଅନୁଭବ କରିଥିଲେ ମଧ୍ୟ ଏ ସମ୍ପର୍କରେ କାହାରିକୁ କିଛି କହି ନ ଥିଲେ। ବାପଘରରେ ସକ୍ଷ୍ୟା ବେଳେ ବିଶ୍ରାମ ନେଉଥିବାବେଳେ ହୃଦଘାତରେ ତାଙ୍କର ମୃତ୍ୟୁ ଘଟିଥିଲା। ମାୟୁଁ ଘରେ ମାଆଙ୍କ ଦେହାନ୍ତ ଖବର ଶୁଣି ରାଉରକେଲାରୁ ବୁଜାପୁଆ ଆସି ମାଆଙ୍କ ମୃତଦେହ ଗାଁକୁ ଆଣି ଶେଷକୃତ୍ୟ କରିଥିବା ଜଣାପଡ଼ିଛି।

ରାସ୍ତାରେ ଜଳିଗଲା ସ୍କୁଟି, ବର୍ତ୍ତିଲେ ଚାଳକ ଓ ଆରୋହୀ

ବେତନଟୀ, ୨୧।୬ (ସମିସ) : ୧୮ ନମ୍ବର ଜାତୀୟ ରାଜପଥର ବୁଢ଼ାଖମରି ଛକରେ ଏକ ଚଳନ୍ତା ସ୍କୁଟି ହଠାତ୍ ଜଳିଯାଇଛି। ସୌରାଗ୍ୟବର୍ଗତଃ ସ୍କୁଟିରେ ଥିବା ଚାଳକ ଓ ଆରୋହୀ ଆଗୁଆ ସଡକ୍‌ତା ହେତୁ ରକ୍ଷା ପାଇଛନ୍ତି। କେନ୍ଦୁଝର ଜିଲ୍ଲା ଆନନ୍ଦପୁର ପୌରପରିଷଦ ଚଳସାହି ଓଡ଼ିଆ ନମ୍ବର



୫ର ଉତ୍ତମାକାନ୍ତ ମହାନ୍ତିଙ୍କ ପୁଅ ରଞ୍ଜିତ ମହାନ୍ତି ଓ ତାଙ୍କ ସାଙ୍ଗ ନେତାଜୀ ମହାନ୍ତି ଏକ ଘରୋଇ କଲେଜ କାମରେ ବାରିପଦା କାଉନସିଲ କାର୍ଯ୍ୟାଳୟକୁ ଯାଇଥିଲେ। ସ୍କୁଟି ଯୋଗେ ଉଦ୍‌କ ଅଭିମୁଖେ ଫେରୁଥିବା ସମୟରେ ବୁଢ଼ାଖମରି ଛକ ନିକଟରେ ଗାଡ଼ିଟି ଅସ୍ଵାଭାବିକ ଠାଟି ହେବାକୁ ଆରୋହୀ ନେତାଜୀ ମହାନ୍ତି ସଡକ୍‌ ହୋଇ ରାସ୍ତା ପାଶ୍ଵର୍ରେ ଅଟକାଇଥିଲେ। ଗାଡ଼ି ପାକ୍‌ କରି ଯାଞ୍ଚ କରୁଥିବାବେଳେ ହଠାତ୍ ସ୍କୁଟିରେ ନିଆଁ ଲାଗିଥିଲା। ପେଟ୍ରୋଲ ଚାଳିତ ସ୍କୁଟି ହୋଇଥିବାରୁ ନିଆଁ ଖୁବ୍ ଶୀଘ୍ର ବ୍ୟାପିଯାଇଥିଲା ଓ କିଛି ମୁହୂର୍ତ୍ତ ମଧ୍ୟରେ ସ୍କୁଟି ସମ୍ପୂର୍ଣ୍ଣ ଜଳି ପାଉଁଶ ହୋଇଯାଇଥିଲା। କୃଷକମୁର ପାଣି ଅଧିକାରୀ ଏଏସଆଇ ରତ୍ନାକର ବାରିକ ପହଞ୍ଚି ତଦନ୍ତ ଆରମ୍ଭ କରିଛନ୍ତି।

ସାମ୍ବାଦିକ ଗଦାଧର ବେହେରାଙ୍କ ପରଲୋକ

କନ୍ଦିପଦା, ୨୦।୬ (ସମିସ) : ବରିଷ୍ଠ ସାମ୍ବାଦିକ, ୪୯୯ ଜୋର୍ ଜିଲ୍ଲା ପରିଷଦର ପ୍ରାକ୍ତନ ସଭାପତି, ବଡ଼ଖଳାଡ଼ି ପଞ୍ଚାୟତର ସମିତି ସଭ୍ୟ, ସମାଜସେବା ଗଦାଧର ବେହେରା (୫୮) ଜ୍ଞ ପରଲୋକ ଘଟିଛି। ସ୍ଵର୍ଗତ ପ୍ରାଣବନ୍ଧୁ ବେହେରାଙ୍କ ମଧ୍ୟମ ପୁତ୍ର ଗଦାଧର ବେହେରା ଚଣ୍ଡୀଗଡ଼ରେ ସାମ୍ବାଦିକତା ତିର୍ରା ହାସଲ କରି ସାମ୍ବାଦିକତା ଜୀବନ ଆରମ୍ଭ କରିଥିଲେ। ପରେ ସାମ୍ବାଦିକତା ଛାଡ଼ି ୪୯୯ ଜିଲ୍ଲା ପରିଷଦର ସଦସ୍ୟ, ବଡ଼ଖଳାଡ଼ି ପଞ୍ଚାୟତ ସମିତି ସଭ୍ୟ, ଶାଳକୁଆ ସମବାୟ ଲ୍ୟାମ୍ପସର ସଭାପତି, ନୂଆସାହିର କନ୍ଦିପଦା କଲେଜ ସଭାପତି, ବଡ଼ଖଳାଡ଼ି ପଞ୍ଚାୟତ ବାଳିକା ବିଦ୍ୟାଳୟର ପ୍ରତିଷ୍ଠାତା ସଦସ୍ୟ ସହିତ ବିଭିନ୍ନ ଅନୁଷ୍ଠାନର ସଦସ୍ୟ ଭାବେ କାର୍ଯ୍ୟ କରିଛନ୍ତି। ଜନତା ଦଳର ଜଣେ ସକ୍ରିୟ ସଦସ୍ୟ ଭାବେ କାର୍ଯ୍ୟ କରିଥିଲେ। ସେ ଏକମାତ୍ର ଧରି ଜିଲ୍ଲା ମୁଖ୍ୟ ଚିକିତ୍ସାଳୟରେ ଚିକିତ୍ସିତ ହେଉଥିବାବେଳେ ଆଜି ତାଙ୍କର ମୃତ୍ୟୁ ଘଟିଛି। ପୂର୍ବତନ ବିଧାୟକ ଶ୍ରୀମାତ୍ର ସୋରେନ, ବାରିପଦାର ପ୍ରାକ୍ତନ ନଗରପାଳ ଜିତେନ୍ଦ୍ର ମହାନ୍ତି, ବିଜେଡିର ପ୍ରାକ୍ତନ ଜିଲ୍ଲା ସଭାପତି ଦେବାଶିଷ ମହାନ୍ତି, ଜିଲ୍ଲା ପରିଷଦ ଉପାଧ୍ୟକ୍ଷ ପ୍ରତାପ ଚନ୍ଦ୍ର ସାହୁଙ୍କ ସମେତ ବହୁ ବିଶିଷ୍ଟ ବ୍ୟକ୍ତି ଶେଷ ଦର୍ଶନ କରିଛନ୍ତି। ସ୍ଵେଚ୍ଛାରେ ରହି ପଡୁଥିବା ତାଙ୍କର ଏକମାତ୍ର ପୁତ୍ର ପହଞ୍ଚିବା ପରେ ତାଙ୍କର ଶେଷକୃତ୍ୟ ସମ୍ପନ୍ନ ହେବ। ତାଙ୍କ ବିୟୋଗରେ କନ୍ଦିପଦା ଉପଖଣ୍ଡ ସାମ୍ବାଦିକ ସଂଘ ପକ୍ଷରୁ ଗଭୀର ଶୋକ ପ୍ରକାଶ କରାଯାଇଛି।



ADMISSION OPEN

SAI HIGHER SECONDARY SCHOOL

A PREMIER RESIDENTIAL SCHOOL FOR +2 SCIENCE & ARTS

Permanently Recognised by Govt. of Odisha & Affiliated to C.H.S.E, Odisha

100% Result with 178 First Division out of 197 in 2026

Above 90% - 10 Students (+2 Science)

Above 80% - 53 Students (+2 Science)

11 First Division out of 12 in 2026 (+2 Arts)

Outstanding Result with huge improvement in Marks of the students in 2026 Council Examination

The No.1 RESIDENTIAL COLLEGE OF ODISHA

1st CAMPUS : BADABRAHMANMARA, BARIPADA, MAYURBHANJ, ODISHA

2nd CAMPUS : NH-10, TAKATPUR, BARIPADA, MAYURBHANJ, ODISHA

CONTACT US : 9437177734, 9583122296, 7008539750, 9861844566

RASHMIREKHA DASH

In CBSE 2026

95% (570) MARK

PRINCE PREYA MOHANTA

10th : 84% & +2-94.6%

SHRAGYAMTA DEO

10th : 80% & +2-94.3%

